

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrī uttamūr vīrarāghavācārya anugṛhītā*  
**॥ śrī lakṣmīhayavadana prapattiḥ ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

*śrīḥ*

*śrīmatē rāmānujāya namaḥ*

*śrīmatē nigamāntamahādēśikāya namaḥ*

## **॥ śrī lakṣmīhayavadana prapattiḥ ॥**

*viśuddhavijñānaghanasvarūpaṃ*

*vijñāna viśrāṇana baddhadīkṣam |*

*dayānidhiṃ dēhabhṛtāṃ śaraṇyaṃ*

*dēvaṃ hayagrīvamahaṃ prapadyē || 1 ||*

*brahmāṇamādau vyadadhādamuṣmai*

*vēdāṃśca yaḥ sma prahiṇōti nityān |*

*svagōcarajñāna vidhāyinaṃ taṃ*

*dēvaṃ hayagrīvamahaṃ prapadyē || 2 ||*

*udgīthatārasvarapūrvamantaḥ*

*praviśya pātālatalādahārṣit |*

*āmnāyamākaṇṭhahayō ya ētaṃ*

*dēvaṃ hayagrīvamahaṃ prapadyē || 3 ||*

*pradāya putrāya punaḥ śrutīryō*

*jaghāna daityau niyatābdhivāsam |*

*havyaiśca kavyaiśca tamarcyamānaṃ*

*dēvaṃ hayagrīvamahaṃ prapadyē || 4 ||*

*yannābhinālikadalasthanīra*

*bindūtthitau tau madhukaiṭabhākhyau |*

*vēdāpahārāya tamō rajastaṃ*

*dēvaṃ hayagrīvamahaṃ prapadyē || 5 ||*

kāmyārcyatām prāpya varam surēṣu  
gatēṣu yajñāgraharō'rthitō yaḥ |  
adarśayat kāya hayaṃ vapustaṃ  
dēvaṃ hayagrīvamahaṃ prapadyē || 6 ||

yō jāyamānaṃ puruṣaṃ prapaśyan  
mōkṣārthacintāparamātanōti |  
vidyādhidēvaṃ madhusūdanaṃ taṃ  
dēvaṃ hayagrīvamahaṃ prapadyē || 7 ||

ādityabimbē'svavapurdadhat san  
ayātayāmān nigamān adikṣat |  
yō yājñavalkyāya dayānidhiṃ taṃ  
dēvaṃ hayagrīvamahaṃ prapadyē || 8 ||

vijñānadānaprathitā jagatyām  
vyāsādayō vāgapi dakṣiṇā sā |  
yadvīkṣaṇāmśā''hitavaibhavāstaṃ  
dēvaṃ hayagrīvamahaṃ prapadyē || 9 ||

matsyādirūpāṇi yathā tathaiva  
nānāvidhācāryavapūṃṣi grhṇan |  
vēdāntavidyāḥ pracinōti yastaṃ  
dēvaṃ hayagrīvamahaṃ prapadyē || 10 ||

śrēṣṭhaḥ kṛtajñāḥ sulabhō'nvitānām  
sāntaḥ subuddhiḥ prathitō hi vājī |  
tadānanāviṣkṛtasadguṇaugham  
dēvaṃ hayagrīvamahaṃ prapadyē || 11 ||

*hastairdadhānaṃ daracakrakōśa -  
vyākhyānamudrāḥ sitapadmapīṭham |  
vidyākhyalakṣmyañcitavāmbhāgam  
dēvaṃ hayagrīvamahaṃ prapadyē || 12 ||*

*|| iti śrī lakṣmīhayavadana prapattiḥ samāptā ||*